



**ಕೇರಳ ಸರ್ಕಾರ**

**ಕಾನೂನು (ಶಾಸನ ರಚನೆ-ಸಿ) ಇಲಾಖೆ**

**ಅಧಿಸೂಚನೆ**

ನಂಬ್ರ 22340/ಲೆಗ್. ಸಿ2/2016/ಕಾನೂನು. ತಿರುವನಂತಪುರಂ, 2017 ಅಕ್ಟೋಬರ್ 20,  
1193 ಪುಲಾ 4/  
1939 ಅಶ್ವಯುಜ 28.

ಕೇರಳ ರಾಜ್ಯ ವಿಧಾನಸಭೆಯ ಈ ಕೆಳಗಿನ ಅಧಿನಿಯಮವನ್ನು ಸಾರ್ವಜನಿಕರ ತಿಳುವಳಿಕೆಗಾಗಿ ಈ ಮೂಲಕ ಪ್ರಕಟಿಸಲಾಗುವುದು. ವಿಧಾನಸಭೆಯು ಮಂಜೂರು ಮಾಡಿದಂತಹ ಮಸೂದೆಗೆ 2017 ಸೆಪ್ಟೆಂಬರ್ 28ನೇ ದಿನಾಂಕದಂದು ರಾಷ್ಟ್ರಪತಿಯವರ ಅನುಮತಿ ಲಭಿಸಿತು.

ರಾಜ್ಯಪಾಲರ ಆಜ್ಞಾಪ್ರಕಾರ,

**ಬಿ. ಜಿ. ಹೋಂಢ್ರನಾಥ್,**

ಕಾನೂನು ಕಾರ್ಯದರ್ಶಿ.

**2017ರ 23ನೇ ಅಧಿನಿಯಮ**  
**2017ರ ಕೃಷಿ ವೇತನ (ಕೇರಳ ತಿದ್ದುಪಡಿ) ಅಧಿನಿಯಮ**

1948ರ ಕನಿಷ್ಠ ವೇತನ ಅಧಿನಿಯಮವನ್ನು ಮತ್ತಷ್ಟು ತಿದ್ದುಪಡಿಮಾಡುವುದಕ್ಕಿರುವ

ಒಂದು  
ಅಧಿನಿಯಮ

ಪೀಠಿಕೆ.—1948ರ ಕನಿಷ್ಠ ವೇತನ ಅಧಿನಿಯಮ (1948ರ 11ನೇ ಕೇಂದ್ರ ಅಧಿನಿಯಮ)ವನ್ನು ಇನ್ನು ಮುಂದಿನ ಉದ್ದೇಶಗಳಿಗಾಗಿ ಕೇರಳ ರಾಜ್ಯಕ್ಕೆ ಅನ್ವಯವಾಗುವಂತೆ ಮತ್ತಷ್ಟು ತಿದ್ದುಪಡಿ ಮಾಡುವುದು ಯುಕ್ತವಾಗಿರುವುದರಿಂದ;

ಭಾರತ ಗಣರಾಜ್ಯದ ಅರುವತ್ತೆಂಟನೇ ವರ್ಷದಲ್ಲಿ ಈ ಕೆಳಗಿನಂತೆ ಅಧಿನಿಯಮ ಮಾಡಲಾಗುವುದು:—

1. ಸಣ್ಣ ಹೆಸರು, ವ್ಯಾಪ್ತಿ ಮತ್ತು ಪ್ರಾರಂಭ.—(1) ಈ ಅಧಿನಿಯಮವನ್ನು 2017ರ ಕನಿಷ್ಠ ವೇತನ (ಕೇರಳ ತಿದ್ದುಪಡಿ) ಅಧಿನಿಯಮವೆಂದು ಕರೆಯಬಹುದು.

(2) ಇದಕ್ಕೆ ಕೇರಳ ರಾಜ್ಯಾದ್ಯಂತ ವ್ಯಾಪ್ತಿಯಿರುವುದಾಗಿದೆ.

(3) ಇದು ಕೂಡಲೇ ಜಾರಿಗೆ ಬರುವುದಾಗಿದೆ.

2. 20ನೇ ವಿಭಾಗದ ತಿದ್ದುಪಡಿ.—1948ರ ಕನಿಷ್ಠ ವೇತನ ಅಧಿನಿಯಮ (1948ರ 11ನೇ ಕೇಂದ್ರ ಅಧಿನಿಯಮ) (ಇನ್ನು ಮುಂದೆ ಪ್ರಧಾನ ಅಧಿನಿಯಮವೆಂದು ಉಲ್ಲೇಖಿಸಲ್ಪಡುವುದು)ದ, 20ನೇ ವಿಭಾಗದಲ್ಲಿ,—

(ಎ) (1)ನೇ ಉಪ-ವಿಭಾಗದಲ್ಲಿ, “ಅಥವಾ ಕಾರ್ಮಿಕ ಆಯುಕ್ತರ ದರ್ಜೆಗಿಂತ ಕಡಿಮೆಯಲ್ಲದ ರಾಜ್ಯ ಸರ್ಕಾರದ ಯಾವುದೇ ಅಧಿಕಾರಿ” ಎಂಬ ಪದಗಳ ಬದಲು, ಅಥವಾ ಕಾರ್ಮಿಕ ಉಪ ಆಯುಕ್ತರ ದರ್ಜೆಗಿಂತ ಕಡಿಮೆಯಲ್ಲದ ರಾಜ್ಯ ಸರ್ಕಾರದ ಯಾವುದೇ ಅಧಿಕಾರಿ ಎಂಬ ಪದಗಳನ್ನು ಸೇರಿಸತಕ್ಕದ್ದು;

(ಬಿ) (4)ನೇ ಉಪ-ವಿಭಾಗದಲ್ಲಿ, “ಐವತ್ತು ರೂಪಾಯಿಗಳು” ಎಂಬ ಪದಗಳ ಬದಲು “ಒಂದು ನೂರು ರೂಪಾಯಿಗಳು” ಎಂಬ ಪದಗಳನ್ನು ಸೇರಿಸತಕ್ಕದ್ದು;

(ಸಿ) (5)ನೇ ಉಪ-ವಿಭಾಗದಲ್ಲಿ, (ಬಿ) ಖಂಡದ ಬದಲು, ಈ ಕೆಳಗಿನ ಖಂಡವನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“(ಬ) ಪ್ರಾಧಿಕಾರವು ಒಂದು ಮ್ಯಾಜಿಸ್ಟ್ರೇಟ್ ಅಲ್ಲದಿದ್ದಲ್ಲಿ, ಪ್ರಾಧಿಕಾರದ ಮುಖೇನ, ಇತರ ಯಾವುದೇ ರೀತಿಯ ವಸೂಲಿ ಮಾಡುವಿಕೆಗೆ ಭಂಗ ಬರದಂತೆ, ಭೂತರಿಗೆ ಬಾಕಿ ಎಂಬಂತೆ.”.

3. 22ನೇ ವಿಭಾಗದ ತಿದ್ದುಪಡಿ.—ಪ್ರಧಾನ ಅಧಿನಿಯಮದ 22ನೇ ವಿಭಾಗದಲ್ಲಿ, “ಐನೂರು ರೂಪಾಯಿಗಳು” ಎಂಬ ಪದಗಳ ಬದಲು “ಒಂದು ಲಕ್ಷ ರೂಪಾಯಿಗಳು” ಎಂಬ ಪದಗಳನ್ನು ಸೇರಿಸತಕ್ಕದ್ದು.

4. 22ಎ ವಿಭಾಗದ ಬದಲು ಸೇರ್ಪಡೆ.—ಪ್ರಧಾನ ಅಧಿನಿಯಮದ 22ಎ ವಿಭಾಗದ ಬದಲು, ಈ ಕೆಳಗಿನ ವಿಭಾಗವನ್ನು ಸೇರಿಸತಕ್ಕದ್ದು ಅದೇನೆಂದರೆ:—

“22ಎ. ಇತರ ಅಪರಾಧಗಳ ಶಿಕ್ಷೆಗಿರುವ ಸಾಮಾನ್ಯ ಉಪಬಂಧ.—(1) ಈ ಅಧಿನಿಯಮದ ಉಪಬಂಧಗಳನ್ನು ಅಥವಾ ಅದರ ಕೆಳಗೆ ರಚಿಸಿದ ಯಾವುದೇ ನಿಯಮಗಳನ್ನು ಉಲ್ಲಂಘಿಸುವ ಯಾವುದೇ ವ್ಯಕ್ತಿಯನ್ನು ಎರಡು ಲಕ್ಷ ರೂಪಾಯಿಯವರೆಗಿನ ದಂಡ ಹಾಗೂ ಮುಂದುವರೆದ ಉಲ್ಲಂಘನೆಯ ವಿಷಯದಲ್ಲಿ, ಅಂತಹ ಉಲ್ಲಂಘನೆಯು ಮುಂದುವರೆಯುವ ಪ್ರತಿಯೊಂದು ದಿವಸಕ್ಕೆ ಎರಡು ಸಾವಿರ ರೂಪಾಯಿಯವರೆಗಿನ ಹೆಚ್ಚುವರಿ ದಂಡವನ್ನು ವಿಧಿಸಿ ಶಿಕ್ಷಿಸಲ್ಪಡತಕ್ಕದ್ದು.

ಆದರೆ, ದಂಡದ ಒಟ್ಟು ಮೊತ್ತ ನಿಯೋಜಿತನಾದ ಪ್ರತಿಯೊಬ್ಬ ಕಾರ್ಮಿಕನಿಗೆ ಎರಡು ಸಾವಿರ ರೂಪಾಯಿಗಿಂತ ಮೀರತಕ್ಕದ್ದಲ್ಲ.

(2) (1)ನೇ ಉಪ-ವಿಭಾಗ ಪ್ರಕಾರದ, ಯಾವುದೇ ಅಪರಾಧಕ್ಕೆ ಅಪರಾಧಿಯೆಂದು ನಿರ್ಣಯಿಸಿ ಶಿಕ್ಷಾರ್ಹನಾದ ಯಾವುದೇ ವ್ಯಕ್ತಿಯು, ಅದೇ ಉಪಬಂಧವನ್ನು ಪಾಲಿಸಲು ತಪ್ಪಿದ್ದಲ್ಲಿ ಅಥವಾ ಪುನಃ ಉಲ್ಲಂಘಿಸಿ ಅಪರಾಧಿಯೆಂದು ನಿರ್ಣಯಿಸಲ್ಪಟ್ಟಲ್ಲಿ, ಅನಂತರದ ಅಪರಾಧ ನಿರ್ಣಯಕ್ಕೆ ಒಂದು ಲಕ್ಷಕ್ಕಿಂತ ಕಡಿಮೆಯಲ್ಲದ ಆದರೆ ಐದು ಲಕ್ಷ ರೂಪಾಯಿಯವರೆಗಿನ ಒಂದು ದಂಡ ವಿಧಿಸಿ ಶಿಕ್ಷಿಸಲ್ಪಡತಕ್ಕದ್ದು.

(3) 1973ರ ದಂಡ ಪ್ರಕ್ರಿಯಾ ಸಂಹಿತೆ (1974ರ 2ನೇ ಕೇಂದ್ರ ಅಧಿನಿಯಮ)ಯ 29ನೇ ವಿಭಾಗದ (2)ನೇ ಉಪ-ವಿಭಾಗದಲ್ಲಿ ಏನೇ ಒಳಗೊಂಡಿದ್ದರೂ, ಮ್ಯಾಜಿಸ್ಟ್ರೇಟ್‌ರವರು ಹತ್ತು ಸಾವಿರ ರೂಪಾಯಿಗಿಂತ ಮೀರಿದ ಒಂದು ಮೊತ್ತವನ್ನು ದಂಡವೆಂಬಂತೆ ವಿಧಿಸುವುದು ಕಾನೂನು ಬದ್ಧವಾಗಿದೆ.”.